

ПРЫМАЛІ ГАСЦЕЙ

3 2 па 9 кастрычніка ў нашым універсітэце знаходзілася дэлегацыя выкладчыкаў, студэнтаў і магістрантаў Зеленагурскага ўніверсітэта (Польшча).

У першы дзень адбылася афіцыйная сустрэча прадстаўнікоў адміністрацыі ўніверсітэта і філалагічнага факультэта, польскіх гасцей і членаў Віцебскага абласнога моладзевага грамадскага аб'яднання «Цэнтр садзейнічання тэрытарыяльнаму развіццю і прававому інфармаванню "Перспектыва"». Былі абмеркаваны пытанні па стварэнні цэнтра славянскіх моў на базе Інстытута неафілалогіі Зеленагурскага ўніверсітэта і філалагічнага факультэта ВДУ. У нашай альма-матар польскія госці наведалі заняткі ў пер-

шую чаргу па дысцыплінах, якія іх найбольш цікавілі: па методыцы выкладання літаратуры, сучаснай беларускай мове, польскай мове і г.д. Была падрыхтавана і культурная праграма. Для гасцей правялі азнаямляльную экскурсію па Віцебску. Дэлегацыя наведвала таксама музей-сядзібу І.Я. Рэпіна «Здраўнёва», Нацыянальную бібліятэку Беларусі ў Мінску і пабывала на абласным свяце ўраджаю «Дажынкі», якое праходзіла ў Сянно.

Напрыканцы лістапада студэнты нашага ўніверсітэта плануюць наведаць Зялёную Гуру, дзе іх будуць чакаць польскія калегі, з якімі ўжо склаліся сяброўскія стасункі.

**Іна ШЫРКЕВІЧ,
студэнтка 3 курса ФлФ.**